

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ॥

॥ *śrī ujjvalaveṅkaṭanāthastotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrī ujjvalaveṅkaṭanāthastotram ॥

raṅge tuṅge kaverācalajakanakana-
dyantaraṅge bhujāṅge
śeṣe śeṣe vicinvan jagadavananayaṃ
bhātyaśeṣe'pi doṣe |
nidrāmudrāṃ dadhāno nikhilajanagūṇa-
dhyānasāndrāmatandrāṃ
cintāṃ yāṃ tām vṛṣādrau viracayasi ramā-
kānta kāntāṃ śubhāntām || 1 ||

tām cintāṃ raṅgakṣptāṃ vṛṣagiriśikhare
sārthayan raṅganātha
śrīvatsaṃ vā vibhūṣāṃ vraṇakiṇamahirā-
ṭṣūriklptāparādham |
dhṛtvā vātsalyamatyujjvalayitumavane
satkratau baddhadīkṣo
badhnansvīyāṅghriyūpe nikhilanarapaśūn
gauṇarajjvā'si yajvā || 2 ||

jvālārāvapranaṣṭāsuranivahamahā-
śrīrathāṅgābjahastaṃ
śrīraṅge cintitārthānnijajanaviṣaye
yoktukāmaṃ tadarhān |
draṣṭuṃ drṣṭyā samantājjagati vṛṣagire-
stuṅgaśṛṅgādhirūḍhaṃ
duṣṭāduṣṭānavantaṃ nirupadhikṛpayā
śrīnivāsaṃ bhaje'ntaḥ || 3 ||

antaḥ kāntaśśriyo nassakarūnavilasa-
ddrṅktaraṅgairapāṅgaiḥ
siñcanmuñcankṛpāmbhaḥ kaṇagaṇabharitā-
npremapūrānapārān |
rūpaṃ cāpādacūḍaṃ viśadamupanayan
pañkajākṣaṃ samakṣaṃ
dhattāṃ hr̥ttāpaśāntyai śīśiramṛdulatā-
nirjītābje padābje || 4 ||

abjena sadṛśi santata-
mindhe hṛtpuṇḍarīkakuṇḍe yaḥ |
jaḍimārta āśraye'dbhuta-
pāvakametam nirindhanam jvalitam || 5 ||

jvalitanānānāgaśṛṅgaga-
maṇigaṇoditasuparabhāgaka
ghananibhābhābhāsuraṅgaka
vṛṣagiriśvara vitara śam mama |
sujanatātātāyitākhila-
hitasuśītalaḡaṇaḡālaya
viṣmarārārāduditvara-
ripubhayaṅkarakarasudarśana || 6 ||

sakalapāpāpārabhīkara-
ghanaravākarasudara sādaram
avatu māmāmāghasambhṛta-
maḡaṇanocitaguṇa rameśvara |
tava kṛpā pāpāṭavīhati-
davahutāśanasamahimā dhruvam
itarathāthāthāramastyagha-
gaṇavimocanamihana kiñcana || 7 ||

nagadharārārādhane tava
vṛṣagiriśvara ya iha sādara-
racitanānānāmakausuma-
tarulasannijavānavibhāgaja |
sumakṛtām tām tām śubhasraja-
mupaharan sukhamahipatirguruḥ
atirayāyāyāsādāyaka-
bhavabhayānakaśaṭharipoḥ kila || 8 ||

nigamagā gā gāyatā yati-
paribṛḍhena tu racaya pūruṣa
jitasabho bho bhogirāṅgiri-
patipadārcanamiti niyojitaḥ |
iha param ramramyate sma ca
taduditavraṇacubukabhūṣaṇe
iha rame me megharociṣi
bhavati hāriṇi hṛdayaraṅgaga || 9 ||

gatabhaye ye ye pade tava
ruciyutā bhuvi vṛṣagirīśvara
vidadhate te te padārcana-
mitarathā gativirahitā iti |
matimatā tātāyite tvayi
śaraṇatāṃ hṛdi kalayatā pari-
caraṇayā yāyā'yatā tava
phaṇigaṇādhīpaguruvareṇa tu || 10 ||

viracitāṃ tāntāṃ vanāvali-
mupagate tvayi viharati druma-
nahanagāṅgāṃ gāmiva śriya-
maracayattava sa gururasya ca |
tadanu tāntāṃ tāṃ ramāṃ pari-
janagirā drutamavayato nija-
śīsudaśāsāśālinīmapi
vitarato vara vitara śaṃ mama || 11 ||

mamatayā yāyā'vilā mati-
rudayate mama sapadi tāṃ hara
karuṇayā yāyā śubhā mama
vitarā tāmāyī vṛṣagirīśvara |
sadudayāyāyāsamṛcchasi
na daramapyarividalanādiṣu
madudayāyāyāsamīpsasi
na tu kathāṃ mama ripujayāya ca || 12 ||

mayi dayāyā yāsi kena tu
na padatāṃ nanu nigada tanmama
mama vibho bho bhogināyaka-
śayana me matamarījayaṃ diśa |
parama yāyā yā dayā tava
niravadhiṃ mayi jhaṭiti tāmāyī
sumahimā mā mādhava kṣati-
mupagamattava mama kṛte'nagha || 13 ||

ghaṭitapāpāpāradurbhaṭa-
paṭaladurghaṭanidhanakāraṇa
raṇadharārārātpalāyana-
nijanidarśītabahubalāyana |

daravarārāvanāśana
madhuvīnāśana mama manodhana
ripulayāyāhi pāhi na
idamaram mama kalaya pāvana || 14 ||

sutarasāsāsāradṛktati-
ratiśubhā tava nipatatānmayi
saharamo momottu santata-
mayi bhavānmayi vṛṣagirāvapi |
pratidinam nannamyate mama
mana upekṣitatadaparam tvayi
tadaripāpāsanam kuru
vṛṣagirīśvara satatamujjala || 15 ||

ujjvalaveṅkaṭanāthastotram paṭhatām dhruvā'rivijayaśrīḥ |
śrīraṅgoktam lasati yadamṛtam sārājñahṛdayasāraṅge || 16 ||

|| iti śrī ujjvalaveṅkaṭanāthastotram sampūrnam ||